

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrī kulaśekharadivyaśūrikṛtā

॥ *śrīmukundamālā* ॥

This document* has been prepared by
Sunder Kidāmbi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

श्रीमते रामानुजाय नमः

श्रीमते निगमान्तमहादेशिकाय नमः

॥ *śrīmukundamālā* ॥

*ghuṣyate yasya nagare raṅgayātrā dine dine |
tamahaṃ śirasā vande rājānaṃ kulaśekharam ॥*

*śrīvallabheti varadeti dayāpareti
bhaktapriyeti bhavaluṅṭhanakovideti |
nātheti nāgaśayaneti jagannivāse-
tyālāpanaṃ pratipadaṃ kuru me mukunda ॥ 1 ॥*

*jayatu jayatu devo devakīnandano'yaṃ
jayatu jayatu kṛṣṇo vṛṣṇivaṃśapradīpaḥ |
jayatu jayatu meghaśyāmalāḥ komalāṅgo
jayatu jayatu pṛthvībhāranāśo mukundaḥ ॥ 2 ॥*

*mukunda mūrdhnā praṇipatya yāce
bhavantamekāntamiyantamartham |
avismṛtistvaccaraṇāravinde
bhava bhava me'stu bhavatprasādāt ॥ 3 ॥*

*nāhaṃ vande tava caraṇayordvandvamadvandvahetoḥ
kumbhīpākaṃ gurumapi hare nārakaṃ nāpanetum |
ramyā rāmā mṛdutanulatā nandane nāpi rantum
bhāve bhāve hṛdayabhavane bhāvayeyaṃ bhavantam ॥ 4 ॥*

*nāsthā dharme na vasunicaye naiva kāmopabhoge
yadyad bhavyaṃ bhavatu bhagavan pūrvakarmānurūpam |
etat prārthyāṃ mama bahumataṃ janmajanmāntare'pi
tvatpādāmbhoruhayugagatā niścalā bhaktirastu ॥ 5 ॥*

divi vā bhuvī vā mamāstu vāso
narake vā narakāntaka prakāmam |
avadhīrita śāradāravindau
caraṇau te maraṇe'pi cintayāmi || 6 ||

kr̥ṣṇa tvadīya padapañkaja pañjarāntam
adyaiva me viśatu mānasa rājahaṃsaḥ |
prāṇaprayāṇasamaye kaphavātapittaiḥ
kaṇṭhāvarodhanavidhau smaraṇam kutaste || 7 ||

cintayāmi harimeva santatam
mandamanda hasitānanāmbujam |
nandagopa tanayam parātparam
nāradādi munibr̥nda vanditam || 8 ||

karacaraṇasaroje kāntimannetramīne
śramamuṣi bhujavīcivvyākule'gādhamāрге |
harisarasi vigāhyāpīya tejojalaugham
bhavamaruparikhinnaḥ khedamadya tyajāmi || 9 ||

sarasijanayane saśaṅkhacakre
murabhidi mā viramasva citta rantum |
sukhataramaparam na jātu jāne
haricaraṇa smaraṇāmṛtena tulyam || 10 ||

mābhīrmandamano vicintya bahudhā yāmīściraṃ yātanāḥ
nāmī naḥ prabhavanti pāparipavaḥ svāmī nanu śrīdharaḥ |
ālasyaṃ vyapanīya bhaktisulabham dhyāyasva nārāyaṇam
lokasya vyasanāpanodanakaro dāsasya kiṃ na kṣamaḥ || 11 ||

bhavajaladhigatānām dvandvavātāhatānām
sutaduhitṛkalatra trāṇabhārārditānām |

viṣamaviṣayatoye majjatāmaplavānāṃ
bhavatu śaraṇameko viṣṇupoto narāṇām || 12 ||

bhavajaladhīṃ agādhaṃ dustaraṃ nistareyaṃ
kathamahamiti ceto māsmagāḥ kātaraṭvam |
sarasijadr̥śī deve tāvakī bhaktirekā
narakabhidi niṣaṇṇā tārayiṣyatyavaśyam || 13 ||

tr̥ṣṇātoye madanapavanoddhūtamohormimāle
dārāvarte tanayasahajagrāhasaṃghākule ca |
saṃsārākhye mahati jaladhau majjatāṃ nastridhāman
pādāmbhoje varada bhavato bhaktināvaṃ prayaccha || 14 ||

mādrākṣaṃ kṣīṇapuṇyān kṣaṇamapi
bhavato bhaktihīnān padābje
māśrauṣaṃ śrāvyabandhaṃ tava
caritamapāsyā'nyadākhyānajātam |
māsmārṣaṃ mādharma tvāmapi
bhuvanapate cetasā'pahnuvānān
mābhūvaṃ tvatsaparyā vyatikara
rahito janmajanmāntarepi || 15 ||

jihve kīrtaya keśavaṃ
muraripuṃ ceto bhaja śrīdharaṃ
pāṇidvandva samarcayācyuta kathāḥ
śrotradvaya tvam śṛṇu |
kṛṣṇaṃ lokaya locanadvaya
harergacchāṃghriyugmālayaṃ
jighra ghrāṇa mukundapāda
tulasīṃ mūrdhan namādhokṣajam || 16 ||

he lokāśśṛṅguta
prasūti maraṇavyādheścikitsāmimāṃ
yogajñāssamudāharanti
munayo yāṃ yājñavalkyādayaḥ |
antarjyotirameyameka-
mamṛtaṃ kṛṣṇākhyamāpīyatāṃ
tatpītaṃ paramauśadhaṃ
vitanute nirvāṇamātyantikam || 17 ||

he martyāḥ paramaṃ hitaṃ
śṛṅguta vo vakṣyāmi saṃkṣepataḥ
saṃsārārṇavamāpadūrmibahulaṃ
samyakpraviśya sthitāḥ |
nānājñānamapāsya
cetasi namo nārāyaṇāyetyamuṃ
mantraṃ sapraṇavaṃ
praṇāmasahitaṃ prāvartayadhvaṃ muhuḥ || 18 ||

pr̥thvī reṇuraṇuḥ payāṃsi
kaṇikāḥ phalgusphuliṅgo'nalah
tejo niḥ śvasanaṃ marut tanutaraṃ
randhraṃ susūkṣmaṃ nabhaḥ |
kṣudrā rudrapitāmahaprabhṛtayaḥ
kīṭāssamastāssurāḥ
dṛṣṭe yatra sa tāvako vijayate
bhūmāvadhūtāvadhīḥ || 19 ||

baddhenāñjalīnā natena śīrasā gātraissaromodgamaiḥ
kaṇṭhena svaragadgadena nayane nodgīrṇa bāṣpāmbunā |
nityaṃ tvaccaraṇāravindayugala dhyānāmṛtāsvādināṃ
asmākaṃ sarasīruhākṣa satataṃ saṃpadyatāṃ jīvitam || 20 ||

he gopālaka he kṛpājalanidhe he sindhukanyāpate
he kaṃsāntaka he gajendra karuṇāpārīṇa he mādhave |
he rāmānuja he jagattrayaguro he puṇḍarīkākṣa mām
he gopījananātha pālaya paraṃ jānāmi na tvām vinā || 21 ||

bhaktāpāyabhujāṅgagārudamaṇiḥ trailokyarakṣāmaṇiḥ
gopīlocanacātakāmbudamaṇiḥ saundaryamudrāmaṇiḥ |
yaḥ kāntāmaṇirukmiṇīghanakuca dvandvaikabhūṣāmaṇiḥ
śreyo devaśikhāmaṇirdiśatu no gopālacūdāmaṇiḥ || 22 ||

śatrucchedaikamantram sakalamupaniṣad
vākyasaṃpūjyamantram
saṃsārottāramantram samupacitatamas
saṅghaniryāṇamantram |
sarvaiśvaryaikamantram vyaśana
bhujaga sandaṣṭa santrāṇamantram
jihve śrīkṛṣṇamantram
japajapa satataṃ janmasāphalyamantram || 23 ||

vyāmohapraśamauśadham
munimanovṛttipravṛttyauśadham
daityendrārttikarauśadham
trijagatām sañjīvanaikauśadham |
bhaktātyantahitauśadham
bhavabhayapradhvamsanaikauśadham
śreyaḥ prāptikarauśadham piba manaś
śrīkṛṣṇadivyaauśadham || 24 ||

āmnāyābhyasanānyaraṇyaruditam vedavratānyanvahaṃ
medaśchedaphalāni pūrtavidhayaḥ sarve hutaṃ bhasmani |

tīrthānāmavagāhanāni ca gajasnānaṃ vinā yatpada-
dvandvāmbhoruhasaṃsmṛtīḥ vijayate devasya nārāyaṇaḥ || 25 ||

śrīmannāma procyā nārāyaṇākhyam
ke na prāpurvāñchitam pāpino'pi |
hā naḥ pūrvam vākpravṛttā na tasmin
tena prāptam garbhavāsādiduḥkham || 26 ||

majjanmanaḥ phalamidaṃ madhukaiṭabhāre
matprārthanīyamadanugraha eṣa eva |
tvadbhṛtyabhṛtyaparicāraka bhṛtyabhṛtya
bhṛtyasya bhṛtya iti mām smara lokanātha || 27 ||

nāthe naḥ puruṣottame trijagatāmekādhipē cetasā
sevyē svasya padasya dātari sure nārāyaṇe tiṣṭhati |
yam kañcitpuruṣādhamam katipayagrāmeśamalpārthadaṃ
sevāyai mṛgayāmahe naramaho mūkā varākā vayam || 28 ||

madana parihara sthitiṃ madīye
manasi mukundapadāravindadhāmni |
haranayana kṛśānunā kṛśosi
smarasi na cakraparākramaṃ murāreḥ || 29 ||

tattvam bruvāṇāni param parasmāt
madhu kṣarantīva satāṃ phalāni |
prāvartaya prāñjalirasmi jihve
nāmāni nārāyaṇa gocarāṇi || 30 ||

idaṃ śarīraṃ pariṇāmapeśalaṃ
patatyavaśyam ślathasandhijarjaram |
kimauśadhaiḥ kliśyasi mūḍha durmate
nirāmayam kṛṣṇarasāyanaṃ piba || 31 ||

dārā vārākaravarasutā te tanūjo viriñciḥ
stotā vedastava suragaṇo bhr̥tyavargaḥ prasādaḥ |
muktirmāyā jagadavikalaṃ tāvakī devakī te
mātā mitraṃ valaripusutastvayyato'nyanna jāne || 32 ||

kr̥ṣṇo rakṣatu no jagattrayaguruh
kr̥ṣṇaṃ namasyāmyahaṃ
kr̥ṣṇenāmaraśatravo vinihatāḥ
kr̥ṣṇāya tubhyaṃ namaḥ |
kr̥ṣṇādeva samutthitaṃ jagadidaṃ
kr̥ṣṇasya dāso'smyahaṃ
kr̥ṣṇe tiṣṭhati sarvametadakhilaṃ
he kr̥ṣṇa rakṣasva mām || 33 ||

tattvaṃ prasīda bhagavan kuru mayyanāthe
viṣṇo kṛpāṃ paramakāruṇikaḥ kila tvam |
saṃsārasāgaranimagnamananta dīnam
uddhartumarhasi hare puruṣottamo'si || 34 ||

namāmi nārāyaṇa pādapañkajaṃ
karomi nārāyaṇa pūjanaṃ sadā |
vadāmi nārāyaṇa nāma nirmalaṃ
smarāmi nārāyaṇa tattvamavyayam || 35 ||

śrīnātha nārāyaṇa vāsudeva
śrīkr̥ṣṇa bhaktapriya cakrapāṇe |
śrīpadmanābhācyuta kaiṭabhāre
śrīrāma padmākṣa hare murāre || 36 ||

ananta vaikunṭha mukunda kr̥ṣṇa
govinda dāmodara mādhaveti |

vaktuṃ samartho'pi na vakti kaścit
aho janānāṃ vyasanābhīmukhyam || 37 ||

dhyāyanti ye viṣṇumanantamavyayaṃ
hṛtpadmamadhye satataṃ vyavasthitam |
samāhitānāṃ satatābhaya-pradaṃ
te yānti siddhiṃ paramāñca vaiṣṇavīm || 38 ||

kṣīrasāgara taraṅgaśīkarā-
sāratārakita cārumūrtaye |
bhogibhoga śayanīyaśāyine
mādhavāya madhuvidviṣe namaḥ || 39 ||

yasya priyau śrutidharau kavilokavīrau
mitre dvijanmavarapadma śarāvabhūtām |
tenāmbujākṣa caraṇāmbuja ṣaṭpadena
rājñā kṛtā kṛtiriyam kulaśekhareṇa || 40 ||

|| iti śrī mukundamālā sampūrṇā ||